

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

സേവാ ശ്രീ ശ്രീനിവാസരാഘവാർയ മഹാദേശിക വിരചിതാ

|| ശ്രീലക്ഷ്മീനരസിംഹപഞ്ചാശത് ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ശ്രീലക്ഷ്മീനരസിംഹപഞ്ചാശത് ||

നൃസിംഹസുരിം ആചാർയം നൃസിംഹം പരദൈവതം |
പ്രാപ്യപ്രാപകഭാവേന പ്രപദ്യേ പരവാനഹം ||

ഭക്തത്രാണപരായണത്വം അതുലം ഭക്തേഷു സന്ദർശയൻ
സ്ഥൂണാഭേദനകർമ്മണാപി ഘടയൻ ദിവ്യാം ദയാം അർഭകേ |
വ്യാപ്തിഞ്ച സ്വയമേവ സാധുനിവഹേ സർവ്വത്ര സന്നാദയൻ
ദേവഃ ശ്രീനൃഹരിഃ മദീയഹൃദയേ ജേജീയതാം സന്തതം || 1 ||

വേദാനാമപി ഗോചരോ ന ഭഗവാൻ വേദൈർഹി വേദ്യോ ഹരിഃ
ഭേദേനാസുരവേശ്മനി പ്രമുദിതഃ സ്തംഭസ്യ സാക്ഷാത് അഭൂത് |
ദ്യുഷ്ട്വാ തൃപ്തിം അവാപുഃ അദ്ഭുതവപും കോപേന സൗമ്യം ക്ഷണാത്
പ്രാപ്തും തം പ്രയത്സ്യ മാനസ മമ പ്രീത്യാ സമീച്യാ സദാ || 2 ||

പ്രഹ്ലാദഃ പരഭക്തിയോഗമഹിതഃ പ്രഹ്ലാദയൻ മാനസം
സർവ്വേഷുത്തമതാമവാപ്യ നൃഹരിം സാക്ഷാച്ഛ കുർവ്വൻ സ്വയം |
പൂർണ്ണസ്സൻ പരമം പ്രപദ്യ ധരണാവാനന്ദമത്യുജ്ജ്വലം
ത്വം ചാശ്വാശ്രയ താദ്യശം നരഹരിം ഹേ മാനസാദ്യ സ്ഥിരം || 3 ||

സാധുനാം പരിരക്ഷണായ ദുരിതധംസായ സദ്ധർമ്മിണാം
ധർമ്മസ്യ സ്ഥിതയേ ച ജന്മ ലഭതേ യദ്യദ്യദാപേക്ഷിതം |
സത്യം ജ്ഞാനമനന്തമുജ്ജ്വലതരാനന്ദം സദാ നിർമ്മലം
തദ് ബ്രഹ്മ സ്വയം ഉദ്ബഭൂവ ജഗതാം ക്ഷേമായ സിംഹാനനം || 4 ||

ഭൃത്യം രക്ഷിതും ഉദ്യതോ ബഹുവിധാം രീതിം വരസ്യ സ്ഥരൻ
ദിവ്യം ചാപി സുദർശനം പിഹിതവാൻ ബ്രഹ്മോക്തിസംമാനനഃ |
ഭക്തം ഭൃത്യം അനന്തശോഭനഗുണാരാമം കിശോരം പരം
ഗാഢാശ്ലേഷവിധാനസൗഭഗമിദം സൗദർശനം തേ വപുഃ || 5 ||

പ്രഹ്ലാദാവനസംഭൃതേന വപുഷാ ദിവ്യേന സേവാം ദിശൻ
ശ്രീലക്ഷ്മീനരകേസരീ വിതനുതാത് ശ്രേയാംസി ഭൂയാംസി മേ |
യേന വ്യാപ്തമിദം സമസ്തഭൂവനം യസ്സന്നിധത്തേ സദാ
തസ്മാദന്യമഹോ ശ്രയേയ ശരണം കവാ കഥം വാ മനഃ || 6 ||

വൈകുണ്ഠേ ബഹുശോഭനേ മണിമയൈസ്തംഭൈസ്സഹസ്രൈശ്ചൈതേ
സചോന്മേഷസമിദ്ധ്യമാനസുഭഗേ പര്യംകവർയേ സദാ |
രാജദ്ഭാസ്കരകോടിതുല്യരുചിനാ സകാശമാനഃ പ്രഭുഃ
ദുഷ്ടേ താമസദാനവസ്യ സദനേ ജാതോ ഹി മാം രക്ഷിതും || 7 ||

സ്തംഭഃ കിന്നു ചകാര ഭവ്യസുകൃതം യഃ ചേതനാവാഞ്ചിതഃ
തിഷ്ഠന്നേവ സമസ്തലോകശരണം യോഽസൂത സിംഹാനനം |
നായം ദാരുമയോ ന ചോപലമയഃ സ്തംഭോ ന വാ മൃന്മയഃ
നൂനം ശ്രീനരസിംഹജന്മനിലയോ വൈദുർയവർയാത്മകഃ || 8 ||

ജാതഃ സ്തംഭവരം ബഭഞ്ജ നൃഹരിഃ ചിച്ഛേദ വക്ഷസ്സ്മലം
ഭക്തത്രാണകൃതക്ഷണസ്യ നിഖിലം ക്രൂരത്വിദം ചേഷ്ടിതം |
ഉത്സംഗേ പിതരം നിധായ ഹൃദയം നിർഭിദ്യ പുത്രം പരം
ശാന്തേന സ്വയം ആലിലിംഗ സുഭഗം വക്ഷഃ സ്ഥലേനാദ്ഭൂതം || 9 ||

പ്രഹ്ലാദേ നരതാം നിരീക്ഷ്യ നരതാം തത്യാജ നൈവ സ്വയം
തത്താതേ മൃഗതാമുദീക്ഷ്യ മൃഗതാം അംഗീചകാരാനനേ |
രൂപവ്യാകരണം സമസ്തജഗതാം യത്കൃത്യമാഹുർബുധാഃ
തദ്രൂപം ന തൃഗസ്യ നൈവ മനുജസ്യേത്യദ്ഭൂതം ദൃശ്യതേ || 10 ||

നാസ്തീത്യാഹ പിതാ തദസ്തി ഭൂവനേ സർവ്വത്ര പുത്രോഽവദത്
സ്യാച്ഛേത് ദൃഷ്ടിപഥം ന യാതി ഭഗവാൻ പ്രപച്ഛ കസ്മാദിതി |
ഏതാവദിരതേ ഹിരണ്യകശിപൗ നൈവ പ്രഭുസ്സുഭവേത്
പുത്രം ഹന്തും അഥോദ്യതോ ദനുസുതഃ തസ്മാലി ജ്ജേഠ ഹരിഃ || 11 ||

സർവ്വവ്യാപ്തിം ഉശന്തി ദൈവതവരേ നാരായണേ പണ്ഡിതാഃ
സർവ്വാന്തർയമനേന താദ്യശമിതി പ്രാജ്ഞാ ഹി നിശ്ചിന്വതേ |

സ്ഥാണു ജ്ഞാനയുതേ തഥൈവ ഹി ജഡേ ദ്രവ്യേ ച സത്താം ഹരേഃ
വ്യക്തിം ദർശയതി സ്ഥ സാധു തനവൈ തസ്ഥൈ നമസ്യാ ഇമാഃ || 12 ||

കോപഃ കഞ്ചന ധിക്കരാതി കരുണാ ചോരീകരോതീതരാം
നേത്രം താമസരക്തമാംസലമതോ ദിവ്യാരവിന്ദോജ്ജ്വലം |
ഹസ്തൗ പാടനസംഗിനൗ പടുതരാവാശ്ലേഷസുവ്യാപ്യൗ
താതേ തത്തനയേ വിഹാരസരണിഃ ദിവ്യാ നൃസിംഹസ്യ നഃ || 13 ||

പുത്രം നാശയിതും യദാ പ്രവവ്യന്തേ സന്തം സ്വകം ദൈത്യരാട്
ധൂർത്തം തം നിജഘ്നാന ദൈവതവരഃ ശ്രീമാൻ നൃസിംഹോ ഹരിഃ |
ഭേതവ്യം ന കദാപി സാധുഭിരിദം വിശ്വസ്യ തച്ഛാസനം
സ്ഥാതവ്യം പരഭക്തിയോഗഭരിതൈഃ ക്ഷേമയ യോഗായ ച || 14 ||

ദിവ്യ ജന്മ തഥൈവ കർമ്മ മനുജാ ജാനീഥ യുയം മമേ-
ത്യാഹ ശ്രീയദുപുംഗവഃ കരുണയാ തത്സത്യം ഈക്ഷാമഹേ |
സ്ഥൂണാതഃ കഥം ഉദ്ഭവഃ ദിതിസുതധംസഃ കഥം വാ ദ്രുതം
സൗമ്യക്രൗര്യസമന്വയഃ കഥമിവൈകസ്ഥിൻ ക്ഷണേ ജായതാം || 15 ||

സ്തംഭം സ്വേന വിനിർമ്മിതം മണിമയം നിശ്ചിത്യ തേനോജ്ജ്വലിതം
ഗർവ്വാത് യർവ്വംപിതാമഹാദിവിനുതം ഗുഡം ന വേത്തും ക്ഷമഃ |
ധിക്കൂർവ്വൻ തനയം ച ഭീഷണവചോഗുംഹൈർബ്ബലാദർഭ്യൻ
ദൂർഭൂശം ഹി ദദർശ ദിവ്യപുരുഷം യാദ്യച്ഛരികം ദൈവതം || 16 ||

കിന്തേ സദ്മ ഹരേ! ഹിരണ്യകശിപോഃ സ്തംഭോ ന ജാനാസി കിം!
ഭഗ്നഃ കിം ന പുനഃ സുരാരിരപി തത്യാജ സ്വയം ജീവിതം |
തസ്ഥാത് പുണ്യതമേ വസാമി സദനേ തസ്യൈവ കിം നോചിതം!
പ്രഹ്ലാദഃ പരമാപ്രയോ ഹി വസതി ശ്രേഷ്ഠം തതഃ കിം ഗൃഹം || 17 ||

വിശ്വം രക്ഷിതും ഉദ്യതേന വിധിനാ ദത്തേ വരേ ദാനവഃ
വിശ്വം സചവിവർജ്ജിതം വിഹിതവാൻ ധർമ്മം ജഘാന സ്വയം |
ധർമ്മോ ഭാഗവതാപരാധനിചയോ രൂപം നൃസിംഹാത്മനാ
ധ്യത്വാ തം നിജഘ്നാന ഭൂരിയശസേ ധർമ്മായ തസ്ഥൈ നമഃ || 18 ||

ഭൂരീകർത്തുമനാ ഹിരണ്യകശിപും ഭൂരീചകാര ശ്രിയം
സാ ത്വജ്ഞാതവിനിഗ്രഹാ സകരുണാ ഗുപ്തൈ കദാചിത് ഭവേത് |
തന്നാമേന്യവ ഹിരണ്യമസ്ത്യഭിമതിസ്തസ്യാ അപി സ്യാദിതി
നൂനം യോഗന്യസിംഹരൂപം അഭജത് വന്ദേദ്ഭൂതം ദൈവതം || 19 ||

വൃത്തിം കൽപിതവാൻ ക്ഷണേന ജഗതാം ധർമ്മസ്യ ചോന്മൂലകം
ഹത്യാ ത്വം നൃഹരേ നഭശ്ചരഗണാൻ ഭൂയോഽപി സുസ്ഥാൻ വ്യധാഃ |
സ്വം സ്വം ഭാഗം അവാപ്യ ശോഭനധിയോ ഭൂയസ്തരാം ഖേചരാഃ
നിർഭീകാസ്സുഖമാപ്നുവൻ മമ വിഭോ ശാന്തിം വിധത്യാദരാത് || 20 ||

വേധാ നിർവൃതിമാപ പാകദമനോ ഭൂതിം പരാം യോഗിനഃ
സിദ്ധിം സത്തപസാം പ്രസൂതിം അഭജൻ പുഷ്ടിം തപസ്യാധനാഃ |
സർവ്വേ കിംപുരുഷാ മഹാപുരുഷതാം വിദ്യാശ്ച വിദ്യാധരാഃ
ഗന്ധർവ്വാശ്ചുഭഗാനനൈപുണമഹോ കിം കിം ന സാധ്യം ഹരേ || 21 ||

കോപശ്ശന്തിമയോ രവഃ ഷുതിമയോ ദേഹോഽനുകമ്പാമയഃ
വീക്ഷാ ധർമ്മമയീ മനഃ പ്രിയമയം ശ്രോത്രേ വിവിത്സാമയേ |
ശ്വാസാസ്തോഷമയാഃ കൗ സുമമയൗ ജിഹ്വാ സുധാമയുപി
ജ്ഞാനാനന്ദമയം ഭജാമി നൃഹരിം രക്ഷാമയം ദൈവതം || 22 ||

യേന ത്വം സുരവൈരിണം നിഹതവാൻ ശിശ്ലേഷ യേനാർഭകം
യേനൈവാഭയം ആശ്രിതേഷു നിദയേ ദധ്രേ ച യേനാചലഃ |
പദ്മം യേന ധൃതം ധൃതാ ച ഹരിണീ പദ്മാ സുഭൂതൈ സതാം
സോഽയം രക്ഷണഭീക്ഷിതസ്തവ കരോ മാം രക്ഷതാദമ്പഹം || 23 ||

ഭൂഃഖം ഭൂർഭാരം അമ്പഭാവി ശിശൂനാ ഭൂയസ്തരാം ഭൂർവ്വചം
തത്രോദാസി കൃതഃ ത്വദീയനിധനേ കിം നാനുതാപസ്തവ! |
സ്വീയേനൈവ ബലേന ദാനവസുതഃ സംരക്ഷിതശ്ചേത് വയം
കാം ശക്തിം പരഭക്തിരൂപമഹിതാം ശ്രദ്ധധ്മഹേ കഥ്യതാം || 24 ||

സിംഹസ്ത്വം ഗിരികന്ദരേഷു വസതി സംപ്രാപ്യ സമോദസേ
സ്തംഭേ താമസസദ്മനി സ്ഥിരതരം സ്ഥാതും കഥം പ്രാഭവഃ |

സ്തംഭം തം തരസാ പ്രപീഡ്യ ദനുജപ്രാണാംശ്ച കോലാഹലാത്
മോദം സാധുജനേ തനോഷി ഭഗവൻ സംരക്ഷ മാം അർഭകം || 25 ||

സിംഹാസ്സന്തി വനേ ഗിരൗ ച ഗഹനേ തുംഗേ സ്വതന്വാ മൃഗാഃ
ഗുൽമേ ശൈലപദേ ജനിസ്തു വിദിതാ തേഷാം നിസർഗ്ഗോചിതാ |
ജാതസ്ത്വം നരകേസരീ മണിമയസ്തംഭാത് ഗൃഹേഭ്യഃ പ്രഭോ
സർവ്വേഷേവ തതോഽചലേഷു ദദ്യുശേ നാരായണഃ കേസരീ || 26 ||

വൈകുണ്ഠേ പ്രലയേ ച നീരഭരിതേ ക്ഷീരോബുധൗ വാ സതാം
സ്യാന്തേ പർവ്വതമൂർദ്ധസു ശ്രുതിഗിരാം ചുഡാപദേ ഭൂതലേ |
സന്ധ്യായാം ശരണാഗതാർത്തിഭലനേ പ്രഹ്ലാദനാമോദ്ധ്യതൗ
ഭക്താനാം പരിതോ വിഭാസി ഭഗവൻ ശ്രീമൻ നൃസിംഹ പ്രഭോ || 27 ||

ഏകം ത്വം വ്യഹനോ ഹിരണ്യകശിപും പ്രഹ്ലാദഹിംസോൽബണം
സംഖ്യാതും ച ന പാരയേർമ്മമ കൃതേ ജാനീഹി ന ത്വം ക്ഷമഃ |
താവന്തീഹ വസന്തി പുഷ്കലതയാ പാപാനൃസംഖ്യാനി മേ
പ്രാജ്ഞാനാം പരിഭാവകാനി ഭവതോ ഭീഷാകരാണൃപ്യഹോ || 28 ||

ദ്യഷ്ടം നൈവ ച വിശ്രുതം ഭഗവതസ്തേ രൂപം അത്യർഭൂതം
ജായാ തേ നിജഗാദ നൈവ നികടേ യാതി സ്ഥ യാ ഭീതിതഃ |
തദ് ഭവ്യം വപുരാതനോതു ജഗതാം ഭദ്രാണി നിത്യാർന്നി നോ
ബ്രഹ്മേശാനമുഖൈര്യദേവ ബഹുധാ സംസേവിതം ശാശ്വതം || 29 ||

പശ്യേമാർഭൂതരൂപം അഞ്ജലിഭരാ ജീവേമ ഭൂയസ്തരാം
നന്ദാമാർഭൂതചേഷ്ടിതേന നൃഹരേർമോദാമ ദിവ്യാസ്സമാഃ |
ദാസാസ്തസ്യ ഭവാന സാധു ശൃണവാമാനദവൃത്താദികം
പ്രബ്രൂമശ്ശരദഃ ശതം ഭഗവതോഽജീതാ വയം സ്യാമ ച || 30 ||

ദിവ്യായാർഭൂതകർമ്മണേ ദിതിമുതധംസോദ്യതായാനിശം
ഭവ്യായ പ്രിയകാരിണേ ഭഗവതേ ശാന്തോദിതായാത്മനേ |
വൈകുണ്ഠായ നൃസിംഹരൂപവഹനായാനദസന്ദായിനേ
പ്രഹ്ലാദപ്രിയസംഭവായ മഹസേ തുഭ്യം നമസ്യാ ഇമാഃ || 31 ||

സ്തോത്രം തു കിം യതേ മയാ ചപലതഃ കിം തേന ദുഷ്ടോഽസ്മ്യഹം
തുഷ്ടശ്ചേത കഥമപി അനന്തവിഭവോ ധന്യോ ഭവേയം ധ്രുവം |
ജ്ഞാനം സംകുചിത മമേതി വിദിതം ക്ഷോഭക്ഷമം നേതി ചേത്
ഹന്താഹം പരിതോഷമേമി ഭഗവൻ കാചിന്ന ഹാനിർമ്മമ || 32 ||

ബാഹ്യാഡംബരലോകനേന ബഹവോ ഭ്രാമ്യന്തി വിജ്ഞാനിനഃ
ബാഹ്യാഡംബരമപ്യനന്തമഹിമ! ത്വം സ്വീകരോഷി ധ്രുവം |
തേനൈവാസുരനായകോഽപി നിധനം സംപ്രാപിതസ്തത്ക്ഷണാത്
ഹിത്വാഽഽഡംബരജാലമാശു നൃഹരേ വാത്സല്യതോ രക്ഷ മാം || 33 ||

ക്വാഹം മന്ദമതിഃ നൃസിംഹവിഭവഃ ക്ഷേതീവ ചിന്താ ന മേ
ഭീത്യാ ചൈവ ലിഖാമി നൈവ പരിതോ വാചാ സ്പൃശാമീശ്വരം |
ധൂർത്തത്വം മമ ജാഗരുകമനിശം സ്യാന്മൂർഖതാ ബാലതാ
രതേഭയോഽപി യഥാഽഽഭരോ ഭവതി തത്പേട്യാം തഥാ
മസ്തുതൗ || 34 ||

അസ്മാകം തു സുദർശനം ദിതിസുതസ്യാദശർന്നം തത്ത്വതഃ
പ്രഹ്ലാദേന വിശിഷ്ടതാ നരഹരേരേതലി സംഭിദ്യതേ |
പ്രായസ്തേ പുരതസ്സുദർശനമയം രൂപം തതോ ദൃശ്യതേ
താവത്കം മഹദ്ദുർബ്ബണം കഥമിവ പ്രാപ്യം റഥാംഗേന തേ || 35 ||

കിം ബ്രൂയാം തവ വൈഭവം നരഹരേ! കാം വാ സപർയാം ഹിതാം
കർത്തും സംപ്രതി സർവ്വദേവ സുഭഗാം ത്വത്തോഷിണീം സന്മതാം |
സർവ്വത്ര ത്വമസീതി രൂപിതമിദം തത്ത്വം യദി സ്വീകുരു
പ്രായഃ പ്രേഷ്ഠതമം തഥാഽഽന്യദപി വാ പ്രീത്യാ കൃതാർത്ഥം
കുരു || 36 ||

വേദാത്മൻ നൃഹരേ വിഭാസി കതമം രൂപം പ്രപദ്യ ശ്രുതൗ
കിം രൂപം നമകസ്യ ജാതു ചമകസ്യേത്യേവ സശീയതേ |
നേതിപ്രത്യയവാൻ ഹിരണ്യകശിപുഃ ഭാവേതരം ഭാവയൻ
നാസ്തിപ്രത്യയഗോചരശ്ച ചമകം ത്വഥാശ്രയേ ഭൂതയേ || 37 ||

സ്തംഭോഭിദ്യത ദാനവസ്യ ഹൃദയം തീക്ഷ്ണൈർന്നവൈരഞ്ജസാ
ബ്രഹ്മാഭൈതവിദാം വിചാരസരണിഃ തൂർണ്ണം തു ചൂർണ്ണീകൃതാ |
ധസ്താഹമ്മതിരാശു പാമരജനേ നാദേന നിർയാപിതോ
ഗർവ്വസ്തേന വിഭേദയാദ്യ നൃഹരേ മത്പാപരാശിം ക്ഷണാത് || 38 ||

മാതാ ത്വം നൃഹരിഃ നചൈവ വിദിതോ ഭേദഃ പുമാൻ സ്ത്രീതി വാ
വക്ഷോഭേദനകർമ്മണാ ദൃഢതയാ ജാനേ പുമാംസം പരം |
സാക്ഷീം താകിംകകേസരീ മമ ഗുരുഃ ത്വമാഹ സിംഹീം പരാം
ന സ്ത്രീ നൈവ പുമാനിതി പ്രഥയിതും സ്യാച്ഛേഷ്ടിതം
തേഭദ്ഭൂതം || 39 ||

മാതാ ത്വം നഹി മേയതാമുപഗതഃ സ്മൃത്യാ ഹി മേയം ജഗുഃ
സ്ഥൂണാ മാനം അഭൂത് മിതോ ഹി ഭവനസ്തംഭൈകദേശേ ധ്രുവം |
മാത്യത്വം വ്യവൃണോഃ നിജാർഭകകൃതേ വാത്സല്യസന്ധുക്ഷിതഃ
തത്താതസ്യ തു മാപകോ ഭവസി ചേത് ക്ലിഷ്ടം സമസ്തം പ്രഭോ || 40 ||

പ്രാജ്ഞസ്ത്വാം പരിചിമ്പതേ നരഹരിം വൈകുൺഠകൺഠീരവം
മന്യേ തേ നരതാം കദാചിദപി തേ നേച്ഛന്ത്യകസ്മാദപി |
വൈകുൺഠോ ഹരിരേവ തസ്യ നിലയോ ലോകോഽഥ ദേശോഽപി വാ
വൈകുൺഠീയഹരിർഭവേദപി കഥം ജ്ഞാതും പ്രഗൽഭാ വയം || 41 ||

സ്തംഭാത് ഉദ്ഭവ ആശു നാശനമരേർബാലസ്യ സംലാലനം
യോഗഃ പങ്കജയാ വിശിഷ്ടഹസനം ചകദിഭിർദ്രുശനം |
സർമന്യധനി മാനസേ സുമനസാം സഭർത്തനം സർവ്വദാ
സ്മർത്യണാം പരമാദ്ഭൂതം ച നിഖിലം വൃത്തം നൃസിംഹം
പ്രഭോ || 42 ||

സന്ധ്യാം ത്വാം പരിചിമ്പതേ സുകൃതിനഃ സന്ധ്യാദിതം ദൈവതം
സന്ധാനം ജഗതാം നൃസിംഹവപുഷാ സമൃക് ത്വയാ സൂചിതം |
സന്ധ്യാ ത്വം സമഭൂർഹിരണ്യകശിപോസ്സായന്തനീ തത്സുതേ
പ്രാചീ മഖിഷയേ വിഭാസി ഭഗവൻ മാധ്യന്ദിനീതി ധ്രുവം || 43 ||

സിംഹത്വം നരതോഭയം ത്വയി വയം പ്രേക്ഷാമഹേ ഭാഗ്യതഃ
കാന്താരേ നരഗന്ധമാത്രരഹിതേ ശൈലേ ഗുഹാഭിർയുതേ |
സ്വൈരം സഞ്ചരണം തവ പ്രിയതമം ജാനാമി സിംഹോചിതം
കിം തേ ന സ്വദതേ നരത്വസുഭഗം മച്ചിത്തസംശീലനം || 44 ||

ദോഷാണാം നിലയോ ഹിരണ്യകശിപുർദോഷാൻ ഗുണാനാം നിധൗ
ഭധൃൗ സ്വീയസുതേഴപി ഹന്ത ഭവതീവാത്യന്തഹിംസ്രോഭവത് |
ദോഷം തം പരികൽപ്യ കാരണതയാ ജാതഃ പ്രദോഷേ സ്വയം
ദുഷ്ടം ധംസിതവാൻ തയൈവ വൃജിനധംസം വിധത്യാദ്യ മേ || 45 ||

രാമേ രഞ്ജിതമാനസേ രതികരേ ദിവ്യാത്മനാമമ്പഹ
സാക്ഷാത്മന്മഥമന്മഥേ രസമയേ കൃഷ്ണേ ച ദൃഗ്ഗോചരേ |
രൂപം തേ പരമം സദാദിസഹിതം സൈഹം സദാ ഭീഷകം
കസ്മാത് വീക്ഷിതും ഉത്സുകാഃ പ്രതിദിനം ജാനേ ന തേ
വൈഭവം || 46 ||

സിംഹസ്ത്വം നഹി സേവ്യസേ വനചരൈ-
സ്സിംഹൈസ്തഥാഭ്യൈർമൃഗൈഃ
ത്വാം അത്യന്തവിലക്ഷണം വിസദ്യശം
ജ്ഞാത്വാ ഭവന്ത്യേവ തേ |
സേവന്തേ മൂനയസ്തഥൈവ യതയോ
ജ്ഞാത്വാ പരം പുരുഷം
തസ്മാദാദരമാതനോഷി നൃഹരേ
സവവിനേ സാംപ്രതം || 47 ||

ചിന്താതീതവിഭൂതികസ്യ ഭവതഃ തത്ത്വം മഹാന്തോ ജഗുഃ
ചിന്ത്യ സാധു വിചിത്രരൂപഗുണകർമാദ്യൈർവൃരിഷ്ഠൈരപി |
നിശ്ചിന്താ ഇഹ സഞ്ചരേമ ബഹുധാ സംസേവമാനാഃ പ്രഭോ
ത്വാം അത്യദ്ഭുതമൂർത്തിഭിർന്നവനവാഭിർഭ്രാജമാനം ഗിരൗ || 48 ||

പ്രാഹ്ലാദീ പരമാ നചാസ്തി ഭഗവൻ ഭക്തിസ്ത്വയി സ്ഥേയസീ
പ്രാജ്ഞാനാം അനുവർത്തനം ച നഹി മേ സംപദ്യതാം കിം നു മേ |

ദേവീ സാ കരുണാ ന ചാസ്തി യദി തേ കാ വാ ഗതിസ്സുഭവേത്
മാമാരാദവ മന്ദമപ്യതിതരാം ശ്രീമന്നുസിംഹാർഭകം || 49 ||

സ്തോതും ന പ്രഭവാമി മന്ദധീക്ഷണോ ജാനാമി ചൈതത് ധ്രുവം
നൂന്നഃ സാർത്ഥകതാം കഡോമി വചസാം ദ്വിത്രാക്ഷരാമ്രേഡനാത് |
വാചാ ത്വം പീരതുഷ്യസീതി വിദിതം മജ്ജൽപനം സ്വീകുരു
ശ്രേയസ്സന്തതിമാദരേണ പന്താം ഏതം സ്തവം ശ്രീഹരേഃ || 50 ||

ആത്രേയഃ കവിവാദിസിംഹഗുരുരാട്സേവാരതോ ഭൂതയേ
ഭക്ത്യാ ശ്രീനിധിരാഘവസ്സുമനസാം സേവാത്മികാം ആതനോത് |
മാലോലോ മധുസൂദനോ മധുമയീ മാതാ തയാ ഭാർഗ്ഗവീ
മാന്യോ വേദശിരോ ഗുരുശ്ച മുദിതാഃ പ്രീതാഭ വന്ധവഹം || 51 ||

|| ഇതി ശ്രീലക്ഷ്മീനരസിംഹപംചാശത് സംപൂർണാ ||